



گورنر KATHY HOCHUL

فوری ریلیز کے لیے: 28/7/2023

گورنر HOCHUL نے جیفرسن، اورنج اور سفوک کاؤنٹیز میں آتشزدگی کے واقعات کے بعد انٹر ایجنسی فائر سیفٹی ورکنگ گروپ کا اجلاس طلب کر لیا

DOS, DHSES-OFPC, NYSERDA, DEC, DPS اور انرجی سٹور کرنے والے مقامات پر آتشزدگی اور حفاظتی اقدامات اور معیارات کا معائنہ کریں گے

NYSERDA اور دیگر ریاستی ایجنسیاں توانائی ذخیرہ کرنے کی سہولیات کے حفاظتی معائنے فوری طور پر شروع کریں گی

گورنر Kathy Hochul نے اس موسم گرما میں جیفرسن، اورنج اور سفوک کاؤنٹیز میں تنصیبات میں آتشزدگی کے واقعات کے بعد آج ایک نیا انٹر ایجنسی فائر سیفٹی ورکنگ گروپ تشکیل دینے کا اعلان کیا ہے تاکہ ریاست بھر میں توانائی ذخیرہ کرنے کے نظام کی حفاظت اور تحفظ کو یقینی بنایا جا سکے۔ ریاستی ایجنسیاں توانائی ذخیرہ کرنے والے مقامات کے معائنے فوری طور پر شروع کر دیں گی، جبکہ ورکنگ گروپ آگ لگنے کے واقعات کی روک تھام میں مدد دے گا اور یہ امر یقینی بنائے گا کہ کسی ہنگامی صورتحال میں جوابی کارروائی کرنے والوں کے پاس آگ لگنے کی صورت میں وسائل کی تیاری اور تعیناتی کے لئے ضروری تربیت اور معلومات موجود ہوں۔

"پورے نیو یارک میں آگ لگنے کے متعدد واقعات کے بعد، میں نے ریاستی ایجنسیوں کو فوری طور پر انٹر ایجنسی فائر سیفٹی ورکنگ گروپ تشکیل دینے کی ہدایت کی ہے تاکہ نیو یارک کے شہریوں کو محفوظ رکھنے کے لئے ضروری عملے اور وسائل کو متحرک کیا جا سکے،" گورنر Hochul نے کہا۔ "ورکنگ گروپ بہترین طریقہ کار کی نشاندہی کرنے، عوامی تحفظ کے لئے ممکنہ خطرات سے نمٹنے، اور پورے نیو یارک میں توانائی ذخیرہ کرنے والی سہولیات اور مقامات کو محفوظ اور مؤثر بنانے کے لئے پہلا ردعمل دینے والوں اور مقامی رہنماؤں کے ساتھ باہمی اشتراک کرے گا۔"

ریاست نیو یارک کے ڈویژن برائے ہوم لینڈ سیکیورٹی اور ایمرجنسی سروسز کے دفتر برائے آتشزدگی سے بچاؤ اور کنٹرول (Office of Fire Prevention and Control, OFPC) کے عملے اور محکمہ ماحولیاتی تحفظ (Department of Environmental Conservation, DEC) کے ایمرجنسی رسپانس یونٹ نے جمعرات کو جیفرسن کاؤنٹی کے واقعے پر کارروائی کی اور آتشزدگی کے آس پاس والے علاقوں میں احتیاطی فضائی نگرانی والے ٹیسٹ کرنے کے ساتھ ہنگامی رسپانس پارٹنرز کی مدد و معاونت بھی کی۔ OFPC آج جیفرسن کاؤنٹی میں اضافی اہلکار تعینات کر رہا ہے تاکہ ان ابتدائی وجوہات کی تحقیق کرنے میں مقامی فائر حکام کی مدد کی جا سکے جو آگ شروع ہونے کا سبب بنی تھیں۔ ڈویژن کا آفس آف ایمرجنسی مینجمنٹ (Office of Emergency Management, OEM) اور DEC صورتحال کی نگرانی جاری رکھے ہوئے ہیں اور جیفرسن کاؤنٹی میں اس واقعے کے مقام پر اضافی مدد فراہم کرنے کے لئے تیار ہیں۔ اورنج کاؤنٹی میں رواں ماہ کے اوائل میں لگنے والی آگ کی مزید تحقیقات بھی جاری ہیں۔

اگرچہ توانائی ذخیرہ کرنے والی سہولیات اور تنصیبات میں آگ لگنے کے واقعات بہت کم ہوتے ہیں، تاہم گورنر Hochul نے ہوم لینڈ سیکیورٹی اینڈ ایمرجنسی سروسز (Division of Homeland Security and)

ڈیولپمنٹ اتھارٹی (Emergency Services, DHSES) کے فائر پریوینشن اینڈ کنٹرول کے دفتر، نیو یارک اسٹیٹ انرجی ریسرچ اینڈ ڈیولپمنٹ اتھارٹی (New York State Energy Research and Development Authority,)، نیو یارک اسٹیٹ ڈیپارٹمنٹ آف انوائرنمنٹل کنزرویشن، ڈیپارٹمنٹ آف پبلک سروس (Department of) (NYSERDA)، نیو یارک اسٹیٹ ڈیپارٹمنٹ آف سٹیٹ (Public Service, DPS) اور ڈیپارٹمنٹ آف سٹیٹ (Department of State, DOS) کو ہدایت کی ہے کہ وہ توانائی ذخیرہ کرنے والی تنصیبات میں لگنے والی آگ اور حفاظتی معیارات کا خود مختار طور پر جائزہ لینے کے لیے ورکنگ گروپ کی قیادت کریں۔ یہ گروپ توانائی ذخیرہ کرنے کی بنیادی وجوہات اور ہنگامی ردعمل کے تجزیوں میں قومی سطح پر معروف ماہرین اور قومی لیبارٹریوں کے تجربے سے فائدہ اٹھائے گا تاکہ آزادانہ طور پر عمومی وجوہات، ہوا کی نگرانی کے نتائج یا دیگر کمیونٹی اثرات، اور توانائی ذخیرہ کرنے کی جگہوں پر آتشزدگی کے واقعات سے متعلق دیگر عوامل کا جائزہ لیا جا سکے اور ان کی نشاندہی کی جا سکے۔

یہ ورکنگ گروپ نیو یارک میں توانائی ذخیرہ کرنے والی جگہوں پر لگنے والی آگ کی مکمل تحقیقات کرے گا اور توانائی ذخیرہ کرنے والے ان پراجیکٹس میں ہنگامی ردعمل کے تجزیے سمیت آگ سے حفاظت والے اقدامات کا جامع جائزہ لے گا جنہیں پورے نیو یارک میں تھرمل رن وے واقعات کا تجربہ ہوا۔ نتائج میں توانائی ذخیرہ کرنے کے غیر متحرک ساز و سامان اور تنصیبات کے لئے سفارشات کی ایک فہرست شامل ہوگی۔ یہ ورکنگ گروپ انرجی اسٹوریج سسٹم آپریشنز اور آپریٹرز کا جائزہ لے گا جب جب وہ : ڈیزائن پیرامیٹرز کے اندر آپریشن کی تصدیق کے لئے اپنی بیٹریوں کی حالت کی جانچ پڑتال کریں؛ شناخت کردہ کسی بھی خامی کو دور کریں گے؛ سائٹ پر آگ کو دبانے کے آپریشن کی تصدیق کریں؛ اور دیگر بہترین طریقہ کاروں کے علاوہ مقامی فائر ڈیپارٹمنٹ کے ساتھ آگ کو دبانے کے منصوبوں کی تصدیق کریں گے۔

نتائج اور اس کے نتیجے میں آنے والی سفارشات کو نیو یارک سٹی فائر ڈیپارٹمنٹ، نیشنل فائر پروٹیکشن ایسوسی ایشن، انٹرنیشنل کوڈ کونسل، نیو یارک اسٹیٹ فائر پریوینشن اینڈ بلڈنگ کوڈ کونسل اور انڈر رائٹرز لیبارٹریز کے ساتھ بھی شیئر کیا جائے گا، جس سے نیویارک کو فائر سیفٹی اور اسٹیشنری انرجی اسٹوریج سسٹم میں قومی اور بین الاقوامی رہنما کا مقام مل جائے گا۔

اینرجی اسٹوریج کی سہولیات آب و ہوا کی تبدیلی میں کردار ادا کرنے والے اخراج کو کم کرنے والی ریاستی کوششوں میں بہت اہم کردار ادا کرتی ہیں اور موسمیاتی اور آب و ہوا کی قیادت اور کمیونٹی پروٹیکشن ایکٹ کے تحت ریاست کو اپنے پر عزم ماحولیاتی اہداف کو حاصل کرنے میں مدد دیتی ہیں۔

ریاستی محکمہ برائے تحفظ ماحولیات کے کمشنر Basil Seggos نے کہا، "DEC نیو یارک کے شہریوں کی حفاظت کو ترجیح دینے اور اس اہم صنعت کی ترقی کو یقینی بنانے کے لئے گورنر Hochul کا معترف ہے جن سے ہماری برادریوں اور ماحول کی حفاظت ممکن بن رہی ہے۔ DEC موجودہ طریقوں کا تجزیہ کرنے اور محفوظ اور ذمہ دارانہ صاف توانائی کے مستقبل کے لئے گولڈ معیار قائم کرنے کے لئے توانائی ذخیرہ کرنے کی سہولیات میں آپریشنز کو بہتر بنانے کے طریقے تلاش کرنے کے لئے اپنے شراکت داروں کے ساتھ کام کرنے کے لئے پوری طرح تیار ہے۔"

ریاست نیو یارک کے محکمہ برائے توانائی کی تحقیق اور ترقی کی صدر اور سی ای او Doreen M. Harris نے کہا، "ہماری برادریوں کی حفاظت سب سے اہم ہے، اور ریاستی حکام فوری طور پر ان خدشات کو دور کرنے کے لئے ایک کثیر جہتی اقدام کا آغاز کر رہے ہیں جس میں ایک انٹر ایجنسی ورکنگ گروپ تشکیل دیا گیا ہے جو نیو یارک بھر میں توانائی ذخیرہ کرنے کی اسٹریٹجک اور محفوظ تعیناتی پر توجہ مرکوز کرنے کے ساتھ ساتھ توانائی ذخیرہ کرنے کی سہولیات کے سائٹ معائنے پر توجہ مرکوز کرے گا۔ NYSERDA دیگر ریاستی ایجنسیوں، مقامی عہدیداروں، میزبان برادریوں اور فرسٹ ریسپانڈرز کے ساتھ ساتھ قومی لیبارٹریوں اور شراکت داروں کے ساتھ اپنے تعاون کو وسعت دینے کا منتظر ہے، تاکہ ایسی سفارشات کی نشاندہی کی جا سکے جو بہترین طریقوں کو معیاری بنانے میں ریاست اور صنعت کی مدد و معاونت کرنے والی ہوں۔"

محکمہ پبلک سروس کے سی ای او Rory M. Christian نے کہا، "اب جبکہ ہم زیادہ سے زیادہ بیٹریوں کو سروس میں جاتے ہوئے دیکھ رہے ہیں، تو میرا محکمہ یہ امر یقینی بنانے کے لئے کام کرے گا کہ حفاظت کو اپنی

سب سے اولین ترجیح رکھا جائے۔ ہم سفارشات مرتب کرنے اور بنیادی وجوہات کا تجزیہ کرنے کی کوششوں میں پوری طرح سے شامل ہوں گے کہ مستقبل میں اس طرح کے واقعات کے واقعات اور اثرات کو کم کرنے کے لئے کیا کچھ تبدیل کرنے کی ضرورت ہے۔"

ہوم لینڈ سیکیورٹی اینڈ ایمرجنسی سروسز کے سٹیٹ ڈویژن کی کمشنر Jackie Bray نے کہا، "نیو یارک کے باشندوں کو محفوظ رکھنا ہمارا اولین مقصد اور کام ہے، اور ہماری ٹیم نے جیفرسن کاؤنٹی میں آگ لگنے والے واقعے پر فوری طور پر ردعمل ظاہر کیا اور فضائی نگرانی کی تاکہ اس بات کو یقینی بنایا جا سکے کہ آس پاس کے رہائشیوں کو فوری طور پر کوئی خطرہ لاحق نہ ہو۔ ہم اس آگ سے نمٹنے اور تحقیقات میں مدد کرنے کے لئے وہیں اسی مقام پر موجود ہیں۔ یہ سائٹس ہمارے ماحولیاتی اور آب و ہوا کے مستقبل کو محفوظ بنانے کے لئے ضروری ہیں اور گورنر Hochul اس بات کو یقینی بنانے کے لئے کارروائی کر رہی ہیں کہ انہیں محفوظ طریقے سے چلایا جائے۔ ہم ریاست بھر میں مستقبل میں توانائی سے متعلق آگ کو کم کرنے کے لئے طویل مدتی حل پر اپنے ایجنسی شراکت داروں کے ساتھ باہم مل کر کام کر رہے ہیں۔"

ریاست نیو یارک کے فائر ایڈمنسٹریٹر James Cable نے کہا، "فائر پریوینشن اینڈ کنٹرول کا اسٹیٹ آفس جیفرسن کاؤنٹی میں اپنے مقامی ہم منصبوں کے ساتھ مل کر اس بات کو یقینی بنانے کے لئے کام جاری رکھے ہوئے ہے کہ وہاں رہنے والے عوام محفوظ رہیں۔ جس دوران ہم حالیہ آتشزدگی کی تحقیقات میں مدد کے لئے کام کر رہے ہیں، اس دوران ہم ریاست بھر میں دیگر ایجنسیوں کے ساتھ شراکت داریاں بھی کر رہے ہیں تاکہ ان واقعات کو نیو یارک کے شہریوں کو نقصان پہنچانے سے روکا جا سکے۔"

نیو یارک کے ریاستی سیکرٹری Robert J. Rodriguez نے کہا، "اپنی کمیونٹی کی حفاظت ریاست کی اولین ترجیح ہے اور ہم حکومت میں اپنے شراکت داروں کے ساتھ مل کر کام کر رہے ہیں تاکہ یہ امر یقینی بنایا جا سکے کہ ریاست بھر میں توانائی ذخیرہ کرنے کی سہولیات کو محفوظ طریقے سے برقرار رکھا جا رہا ہے۔ ڈائریکٹوریٹ آف سٹیٹ گورنر Hochul کے اس انٹر ایجنسی ورکنگ گروپ کی مدد اور معاونت کے لیے تیار ہے جو نیو یارک میں توانائی ذخیرہ کرنے والے مقامات کا معائنہ کرے گا اور یہ امر یقینی بنائے گا کہ ہماری کمیونٹیز محفوظ ہیں اور انکی خدمات کا عمل جاری و ساری ہے۔"

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418

[ان سبسکرائب کریں](#)